



രാജ്യത്ത് വിത്തുമത്സ്യ ബാങ്കുകൾ വരുന്നു

കേന്ദ്ര സർക്കാർ ഒൻപത് കോടി അനുവദിച്ചു

കൊച്ചി: ദേശീയതലത്തിൽ വിത്തുമത്സ്യ ബാങ്കുകൾ (ബ്രൂഡ് ബാങ്ക്) സ്ഥാപിക്കുന്നതിന് കേന്ദ്ര സമുദ്ര മത്സ്യ ഗവേഷണ സ്ഥാപനത്തിന് (സി.എം.എഫ്.ആർ.ഐ) കേന്ദ്ര സർക്കാർ ഒൻപത് കോടി അനുവദിച്ചു. മോദ, വറ്റ എന്നീ കടൽമീനുകളുടെ വിത്തുമത്സ്യ ബാങ്കുകൾ സ്ഥാപിക്കുന്നതിനും അനുബന്ധ പ്രവർത്തനങ്ങൾക്കുമാണ് സാമ്പത്തിക സഹായം.

പ്രജനനത്തിന് പാകമായ മത്സ്യങ്ങളുടെ ശേഖരമാണ് വിത്തുമത്സ്യ ബാങ്ക് കടൽമീനുകളുടെ കൃഷി ജനകീയമാക്കുന്നതിനായി സി.എം.എഫ്.ആർ.ഐ സമർപ്പിച്ച വിത്തുൽപാദന വികസന പദ്ധതിക്ക് കേന്ദ്ര കാർഷിക മന്ത്രാലയത്തിന് കീഴിലുള്ള മൃഗസംരക്ഷണ, ക്ഷീര വികസന, ഫിഷറീസ് വകുപ്പാണ് അംഗീകാരം നൽകിയത്.

സി.എം.എഫ്.ആർ.ഐയുടെ മണ്ഡപം, വിഴിഞ്ഞം ഗവേഷണ കേന്ദ്രങ്ങളിലാണ് മാതൃമത്സ്യ ബാങ്ക് സ്ഥാപിക്കുന്നത്. കൂടാതെ, പദ്ധതിയുടെ ഭാഗമായി പ്രാദേശിക



മോദ മത്സ്യം വിളവെടുത്തപ്പോൾ

ക വിത്തുൽപാദന കേന്ദ്രങ്ങൾ എല്ലാ തീരദേശ സംസ്ഥാനങ്ങളിലും സ്ഥാപിക്കും. വിത്തുൽപാദനത്തിനാവശ്യമായ എല്ലാ സംവിധാനങ്ങളും ഉൾക്കൊള്ളുന്നതാണ് വിത്തുമത്സ്യ ബാങ്ക്.

ഗുണനിലവാരമുള്ള മത്സ്യവിത്തുകളുടെ ദൗർലഭ്യം സമുദ്രകൃഷി വ്യാപനത്തിന് തടസ്സമാകുന്ന സാഹചര്യത്തിലാണ് പുതിയ വിത്തുൽപാദന സംവിധാനം രാജ്യത്ത് നിലവിൽ വരുന്നത്. കൃഷി കൃഷിക്ക് ഏറെ അനുയോജ്യമായ മോദ, വറ്റ മീൻ കുഞ്ഞുങ്ങൾ എ

ല്ലാ സംസ്ഥാനങ്ങളിലും ആവശ്യമായ തോതിൽ ലഭ്യമാക്കുകയാണ് പുതിയ പദ്ധതികൊണ്ട് ലക്ഷ്യമിടുന്നതെന്ന് സി.എം.എഫ്.ആർ.ഐ ഡയറക്ടർ ഡോ. എ.ഗോപാലകൃഷ്ണൻ പറഞ്ഞു.

ഈ സംവിധാനം വരുന്നതോടെ, കൃഷിയിറക്കാൻ പാകമായ 10 മില്യൺ വറ്റ മീൻകുഞ്ഞുങ്ങളും 3 മില്യൺ മോദ മീൻകുഞ്ഞുങ്ങളും ഉൽപാദിപ്പിക്കാനാകും. ഇതോടെ കൂടുതൽ കൃഷി വ്യാപിപ്പിക്കാനാകുമെന്നും അദ്ദേഹം പറഞ്ഞു.